



سوال

(221) کیا حضور ﷺ نے گانے کی اجازت دی تھی؟

جواب

السلام علیکم ورحمۃ اللہ وبرکاتہ

لندن سے محمد اسلم لکھتے ہیں۔ کیا اسلام میں گانا بجانا موسیقی اور قوالی وغیرہ سب ممنوع و ناجائز ہے؟ کچھ لوگ کہتے ہیں کہ حضور ﷺ کے زمانے میں بھی گانے گانے جاتے تھے اور آپ نے ان کی اجازت دی تھی۔ اس بارے میں کتاب و سنت کی روشنی میں وضاحت کریں۔

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

اصل مسئلے کی وضاحت سے پہلے دو باتوں کا ذکر کرنا ضروری ہے۔

اول یہ کہ اسلامی شریعت میں کسی چیز کے جائز و ناجائز یا حلال و حرام ہونے کے بارے میں اصل اتھارٹی قرآن و حدیث ہے۔ ان کے علاوہ کوئی شخصیت کتنی ہی بڑی کیوں نہ ہو اگر اس نے قرآن و حدیث سے دلیل کے بغیر کسی چیز کے جائز یا ناجائز ہونے کے بارے میں فیصلہ دیا تو وہ قابل قبول نہ ہوگا۔ موسیقی، قوالی یا گانا بجانا ان کی حرمت کراہت یا عدم جواز اگر قرآن و سنت سے ثابت ہو جاتا ہے تو اس کے بعد کوئی بڑی سے بڑی شخصیت بھی اسے ناجائز قرار نہیں دے سکتی اور اگر کسی زمانے میں بڑے بڑے لوگ بھی موسیقی یا قوالی کے شائق رہے ہوں تو ان کا یہ فعل ہمارے لئے سند ہے نہ دلیل۔

دوسری بات جس کا ذکر یہاں ضروری ہے وہ یہ کہ کوئی حرام یا ممنوع کام جب لوگوں میں عام ہو جائے اور اکثریت اس میں لوث ہو جائے تو یہ اس بات کی دلیل ہرگز نہیں بن سکتا کہ وہ کام اب حلال اور جائز ہو گیا ہے۔ آج کل موسیقی اور گانا بجانا اس قدر عام ہے کہ شاید ہی کوئی گھر نہ اس سے محفوظ ہو اور قوالی کا تو یہ عالم ہے کہ اسے ایک عبادت اور ثواب کے طور پر سنا جاتا ہے اور لوگوں کو یہ وہم ہو جاتا ہے کہ یہ کام جب اتنی کثرت سے رائج ہیں کوئی گھر بھی ان سے محفوظ نہیں تو یہ ناجائز کیسے ہو سکتا ہے۔

حالانکہ شرعی طور پر اس بات میں کوئی وزن نہیں کہ کسی کام کو تھوڑے لوگ کر رہے ہیں یا زیادہ۔ اصل وزن تو اس بات کا ہے کہ وہ کام قرآن و سنت کی رو سے جائز ہے یا ناجائز؟

اب ہم اصل مسئلے کی طرف آتے ہیں۔ ہمارے لئے یہ ثبوت اور اطمینان کے لئے کافی ہے کہ رسول اکرم ﷺ اور صحابہ کرامؓ کے زمانے میں نہ قوالیاں تھیں اور نہ گانے بجانے کی محفلیں ہمتی تھیں اور نہ سماع و سرود کا کہیں نشان ملتا ہے اس کے برعکس آپ نے ان لوگوں کے برے انجام سے ڈرایا جو ان حرام کاموں کو حلال کریں گے۔ صحیح بخاری شریف کی یہ حدیث ہے آپ نے فرمایا میری امت کے کچھ لوگ ریشم شراب اور گانے بجائے کو حلال کریں گے اور انجام کار ان کی شکلیں مسخ ہو جائیں گی اور وہ بندر اور خنزیر بن جائیں گے۔



اس سے بڑھ کر یہ کہ قرآن نے لہو و لعب کی ایسی شکلوں کی مذمت کی ہے جو اللہ تعالیٰ اور اس کے احکام سے دوری کا سبب بنتی ہیں اور دور حاضر میں گانے بجانے کی کوئی بھی ایسی شکل نہیں جس کے بارے میں یہ کہا جائے کہ انہیں سننے کے بعد ایمان تازہ ہونا ہے بلکہ مروجہ گانے بجانے کی جتنی بھی شکلیں ہیں وہ دین سے دوری کا باعث بنتی ہیں۔ اس لئے سورہ لقمان آیت نمبر ۵ میں لہو و لعب کے ان پرستاروں کو رسوا کن عذاب کی خبر دی گئی ہے۔

چاروں اماموں اور دوسرے مجتہدین نے بھی موسیقی کے بارے میں واضح طور پر کہا ہے کہ یہ ناجائز ہے اور بعض نے کھل کر اسے حرام قرار دیا ہے۔ امام شافعیؒ نے تو یہاں تک کہا کہ جو شخص گانے اور موسیقی کا دلدادہ ہو اس کی شہادت بھی قبول نہیں کی جائے گی۔ امام ابو حنیفہؒ اور امام احمد بن حنبلؒ اور ان کے اصحاب سے بھی موسیقی کے حرام ہونے کے اقوال ثابت ہیں۔ امام مالک کے بارے میں آتا ہے کہ ان سے مدینہ کے ان لوگوں کے بارے میں پوچھا گیا جو گانے بجانے کے رسیاتھے تو انہوں نے فرمایا یہ مدینہ کے فاسق لوگ ہیں۔

جہاں تک اس بات کا تعلق ہے کہ رسول اکرم ﷺ کے زمانے میں گانے گانے جاتے تھے اور آپ نے انہیں سنا تھا یا اجازت دی تھی یہ قطعی طور پر غلط ہے۔ شاید ان لوگوں کا اشارہ ان بچوں کے شعر کے گانے سے ہے جو مختلف مناسبات سے ثابت ہیں جیسے ہجرت کے موقع پر اور پھر عید وغیرہ کی مناسبت سے ثابت ہے۔ لیکن ان لڑکیوں کی شعر گوئی پر موجودہ دور کے فحش اور بے ہودہ گانوں کو قیاس کرنا درج ذیل وجوہ کی بنا پر بالکل باطل ہے۔

۱۔ جو بچیاں حضور اکرم ﷺ کے زمانے میں آپ کی موجودگی میں شعر گار پڑھتی تھیں ان کے بارے میں دلائل سے یہ ثابت ہو چکا ہے کہ وہ چھوٹی اور نابالغ بچیاں تھیں۔ ان معصوم بچوں کے پاکیزہ اشعار پڑھنے کو موجودہ دور کی پشہ رو گانے والیوں سے ملانا غلط ہے۔

۲۔ اس دور میں جو شعر گوئی یا گانے کے واقعات ملتے ہیں ان میں سے کسی میں بھی موسیقی کے آلات کا ذکر نہیں ہے اور آج کل کی موسیقی کے سامنے جو گانے کا لازمی جزو بن چکی ہے اس کو جائز کرنے کے لئے کسی روایت یا حدیث میں ذرہ بھر بھی گنجائش نہیں۔ ہاں البتہ دف، بجا کر اشعار پڑھنے کا ثبوت ملتا ہے (دف و ڈھولک ہے جو صرف ایک طرف سے ہاتھ بجاتی ہے) اس سے زیادہ کسی چیز کا ذکر تک نہیں۔

۳۔ بعض روایات سے اگر چھوٹی بچوں یا نابالغ مردوں کے اشعار پڑھنے یا گانے کے جواز کے دلائل اگر تسلیم بھی کئے جائیں اور یہ مان لیا جائے کہ رسول اللہ ﷺ کے زمانے میں اس کی ایک حد تک اجازت تھی تب بھی دور حاضر کے گانے بجانے اور توالی و موسیقی کی محظوظوں کی جائز قرار نہیں دیا جاسکتا۔ کجاوہ پاکیزہ اشعار جن میں اسلام کی عظمت کا ذکر ہے اور جہاد کی ترغیب دی گئی ہو اور کجاوہ دور کے پشہ رو گانے والوں اور گانے والیوں کے سلفی جذبات کو بھڑکانے والے اشعار جن میں عورت جنس اور شیطانی عشق کو مرکزی حیثیت حاصل ہوتی ہے ان میں باہمی نہ کوئی مناسبت ہے اور نہ کوئی تعلق۔

ایسے پاکیزہ اشعار کا پڑھنا جن میں اسلام کی سر بلندی اور حقانیت کا ذکر ہے یا رسول اکرم ﷺ صحابہ اکرامؓ اور دوسری اسلامی شخصیتوں کے مناقب و فضائل بیان کئے گئے ہوں یا اللہ کی راہ میں جہاد کی رغبت دلائی گئی ہو وہ حضور ﷺ کے زمانے میں بھی جانتے اور آج بھی جانتے ہیں۔

هذا ما عندی واللہ اعلم بالصواب

فتاویٰ صراطِ مستقیم

ص 476



محدث فتویٰ